

मिरा भाईंदर महानगरपालिका मा. स्थायी समिती सभा दि. २६/०२/२०१६

मिरा भाईंदर महानगरपालिकेची मा. स्थायी समिती सभा गुरुवार दिनांक २५/०२/२०१६ रोजी सभा सुचना क्र. १९ दि. २०/०२/२०१६ रोजीच्या विषयपत्रिकेवरील विषयांवर विचार विनिमय करण्यासाठी आयोजित करण्यात आली होती. सदर सभा तहकुब केल्याने विषयपत्रिकेवरील प्रलंबित विषय क्र. १५७ ते १६० या विषयांवर चर्चा करण्यासाठी ही सभा शुक्रवार दि. २६/०२/२०१६ रोजी दुपारी ठिक ३.०० वा. मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात आयोजित करण्यांत आली होती.

सदर सभेच्या अध्यक्षस्थानी मा. सभापती, श्री. हरिश्चंद्र आंमगावकर हे उपस्थित होते. सदर सभेस खालील सदस्य उपस्थित होते.

उपस्थित सदस्य

१.	श्री. हरिश्चंद्र आंमगावकर	मा. सभापती
२.	श्री. प्रशांत एन. केळूसकर	सदस्य
३.	श्री. स्टिवन जॉन मॅडोन्सा	सदस्य
४.	श्री. मुन्ना सिंह	सदस्य
५.	श्री. नरेश तुकाराम पाटील	सदस्य
६.	श्री. मोहन जाधव	सदस्य
७.	श्री. सुहास माधवराव रकवी	सदस्य
८.	श्री. शरद केशव पाटील	सदस्य
९.	श्री. दिनेश तेजराज जैन	सदस्य
१०.	श्री. प्रभाकर पद्माकर म्हात्रे	सदस्य
११.	श्री. वेंचर गिल्बर्ट मेन्डोसा	सदस्य
१२.	श्री. रविंद्र भिमदेव माळी	सदस्य
१३.	श्रीम. डिसा मर्लिन मर्विन	सदस्या
१४.	श्रीम. बगाजी शर्मिला विन्सन	सदस्या
१५.	अॅड रवि व्यास	सदस्य

गैरहजर सदस्य -

१)	श्री. जयंतिलाल पाटील	सदस्य
----	----------------------	-------

नगरसचिव :-

मिरा भाईंदर महानगरपालिकेची मा. स्थायी समिती सभा गुरुवार दि. २५/०२/२०१६ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. १९, दि. २०/०२/२०१६ रोजीच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र. १५७, वृक्षप्राधिकरण समितीने मंजूर केलेले सन २०१५-१६ चे सुधारीत व सन २०१६-१७ चे मुळ अंदाजपत्रक मा. स्थायी समितीस सादर करणे. प्रकरण क्र. १५८, शिक्षण विभागाचे सन २०१५-१६ चे सुधारीत व सन २०१६-१७ चे मुळ अंदाजपत्रक मा. स्थायी समितीस सादर करणे. प्रकरण क्र. १५९, परिवहन सेवेचे सन २०१५-१६ चे सुधारीत व सन २०१६-१७ चे मुळ अंदाजपत्रक मा. स्थायी समितीस सादर करणे. प्रकरण क्र. १६०, सन २०१५-१६ चे सुधारीत व सन २०१६-१७ चे मुळ “अ” + “क” + “अग्निशमन” + “अंध व अपंग” + “महिला व बालकल्याण” + “JNNURM” + “P” अंदाजपत्रक मा. स्थायी समितीस सादर करणे. सदरची चारही अंदाजपत्रक मा. आयुक्त साहेब मा. सभापतींना सादर करित आहेत. परिवहनचे अंदाजपत्रक म्हसाळ साहेब सभापतींना देत आहेत.

मा. आयुक्त :-

मा. सभापतींच्या परवानगीने, सन्मा. स्थायी समिती सभापती **श्री. हरिश्चंद्र आमगांवकर**, सर्व सन्माननीय स्थायी समिती सदस्य तसेच उपस्थित अधिकारी व कर्मचारी वर्ग. महाराष्ट्र महानगरपालिका अधिनियमाचे कलम ९५ अन्वये मिरा भाईंदर महानगरपालिकेचे सन २०१५-१६ चे सुधारित व सन २०१६-१७ चे मूळ अंदाजपत्रक आपणा समोर सादर करण्यांस आनंद होत आहे.

उत्पन्नाच्या ठळक बाबी	
१) मालमत्ता कर / मोकळ्या जागेवरील कर	९६.८१
२) स्थानिक संस्था कर (LBT)	१९५.००
३) पाणीपाई	४६.५०
४) विशेष शिक्षण कर	५.०४
५) विकास कर	२५.००
६) बाजार फी	६.५०
७) अग्निशमन सेवा कर/कॅपिटेशन फी	८.५२
८) वृक्षकर	२.५२
९) कर्ज MMRDA अ) भुयारी गटारे योजना ब) नविन अतिरिक्त पाणीपुरवठा योजना क) महाराष्ट्र सुवर्णजयंती नगरोत्थान अभियान	१०२.५९ ५४.०० ७४.३८

खर्चाच्या ठळक बाबी	
१) नविन ७५ एम.एल.डी. पाणी योजना	१७७.००
२) भुयारी गटार योजना	१३०.००
३) साफ-सफाई / घनकचरा व्यवस्थापन	७०.००
४) नविन रस्ते/गटारे	२२.००
५) भाईंदर स्टेशन सब-वे.	१८.००
६) नगरसेवक निधी	६.००
७) वृक्षप्राधिकरण अंदाजपत्रक	१७.००
८) शिक्षणमंडळ अंदाजपत्रक	३१.००
९) "P" अंदाजपत्रक	१७५.००
१०) अग्निशमन अंदाजपत्रक	२६.००
११) महिला व बालकल्याण अंदाजपत्रक	३.००
१२) अंध अपंग अंदाजपत्रक	१.००

१)	नविन ७५ एम.एल.डी. पाणी योजना	सद्या मिरा-भाईंदर शहरास स्टेम प्राधिकरणातून 86 MLD तसेच MIDC करून 50 MLD पाणीपुरवठा असा एकूण 136 MLD पाणीपुरवठा होत आहे. सदरचा पाणीपुरवठा शहराच्या लोकसंख्येच्या मानाने अपुरा पडत असल्याने नविन अतिरिक्त 75 MLD पाणी योजना राबविण्यात येत आहे. हि योजना विहित मुदतीत पुर्ण करण्याचा आमचा मानस आहे. यासाठी अंदाजपत्रकात शासन अनुदान+महानगरपालिका हिस्सा असे एकूण रक्कम रु.१७७ कोटी इतकी अंदाजपत्रकात तरतूद करण्यात आलेली आहे.
२)	भुयारी गटार योजना	मिरा-भाईंदर शहरासाठी राबविण्यात येत असलेली JNNURM अंतर्गत भुयारी गटार योजना पुर्णत्वाच्या अंतिम टप्प्यात असून, यासाठी यावर्षी लागणाऱ्या खर्चाची तरतूद म्हणून अंदाजपत्रकात शासन अनुदान+मनपा हिस्सा याद्वारे रक्कम रु. १३० कोटी इतकी तरतूद करण्यात आलेली आहे.
३)	साफ-सफाई /घनकचरा व्यवस्थापन	मा.सर्वोच्च न्यायालयाच्या मार्गदर्शक सुचनेनुसार तसेच “स्वच्छ भारत अभियानांतर्गत” शहरात कार्यक्षम घनकचरा व्यवस्थापन कार्यप्रणाली राबविण्यासाठी रक्कम रु.७० कोटी इतकी अंदाजपत्रकात तरतूद करणेत आलेली आहे
४)	नवीन रस्ते/गटारे	मा.सुप्रिम कोर्टाचे निर्णयानुसार शासनाच्या मंजूरीने रस्ते व गटार बांधकामामध्ये ज्या खाजगी जागा बाधित होत असतील त्या जागामालकांना F.S.I/T.D.R. देऊन त्यांचेकडूनच रस्ते व गटारे ही कामे विकसित करून घेण्यात येणार आहेत. या व्यतिरिक्त नविन रस्ते/गटारे बांधकामासाठी रक्कम रु २२ कोटी इतकी तरतूद अंदाजपत्रकात करण्यात आलेली आहे.
५)	भाईंदर स्टेशन सब-वे.	मिरा-भाईंदर शहरातील मुख्य हमरस्त्यावरिल वाहतुकीची समस्या लक्षात घेता भाईंदर (पूर्व/पश्चिम) जोडणारा जेसलपार्क सब-वे चे काम हाती घेण्यात आलेले होते. सदरचे काम प्रगतीपथावर असून अंतिम टप्प्यात असल्याने या वर्षी सदरचा सब-वे शहरवासियांना खुला होणार आहे. यावर्षीच्या अंदाजपत्रकात यासाठी रक्कम रु. १८ कोटी इतकी तरतूद अंदाजपत्रकात करण्यात आलेली आहे.
६)	नगरसेवक निधी	महापालिकेच्या करापासूनचे महसुली उत्पन्न पाहता शासन निर्णयाप्रमाणे २% इतकी रक्कम नगरसेवक निधी म्हणून तरतूद करावी लागते, त्यानुसार अंदाजपत्रकात रु. ६ कोटी तरतूद करण्यांत आलेले आहे.
७)	वृक्षप्राधिकरण अंदाजपत्रक	महापालिका क्षेत्रातील वृक्षांचे संवर्धन/संरक्षण करणे सामाजिक वनिकरण याबाबत पर्यावरणाचा समतोल राखण्यासाठी वृक्षसंवर्धन अंदाजपत्रकात रक्कम रु. १७ कोटी इतकी तरतूद करणेत आलेली आहे.
८)	शिक्षणमंडळ अंदाजपत्रक	महापालिका शिक्षकांचे ५०% वेतन व शाळा इमारती देखभाल/दुरुस्ती व इतर शालेय सामुग्री खरेदी करणे यासाठी शिक्षण विभागाचे रक्कम रु. ३१ कोटी इतक्या रकमेचे स्वतंत्र अंदाजपत्रक तयार करण्यात आलेले आहे.

९)	"P" अंदाजपत्रक	मिरा-भाईंदर क्षेत्रातील झोपडपट्ट्या/मागासवर्गीय प्रभागामध्ये मुलभूत सेवासुविधा प्राप्त होण्यासाठी तसेच B.S.U.P. अंतर्गत घरे बांधणे यासाठी "P" अंदाजपत्रकात रक्कम रु. १७५ कोटी इतकी तरतुद करणेत आलेली आहे.
१०)	अग्निशमन अंदाजपत्रक	शहरातील वाढत्या लोकसंख्येचा विचार करता अग्निशमन दल सुसज्ज आणि अधिक कार्यक्षम करण्यासाठी नविन इमारत बांधकाम/नविन तंत्रज्ञानानुसार शहरातील भौगोलिक स्थिती विचारात घेऊन नविन टेक्नॉलॉजीचे अग्निशमन वाहन व इतर सामग्री खरेदी करण्यासाठी सन २००६ चे आग प्रतिबंधक कायदानुसार अग्निशमन विभागाचे स्वतंत्र रक्कम रु. २६ कोटीचे अंदाजपत्रक तयार करण्यात आलेले आहे.
११)	महिला व बालकल्याण	मागासवर्गीय वसाहतीमध्ये सेवा व सुविधा उपलब्ध करून देण्यासाठी तसेच महिला व बालसंगोपन यासाठी शासन निर्णयानुसार महानगरपालिकेच्या महसूली उत्पन्नातून अत्यावश्यक सेवांवरील खर्च वजा जाता उर्वरित उत्पन्नांवर ५% तरतुद ठेवणे बंधनकारक असून यावर्षी महिलांसाठीच्या नव-नविन योजना अंमलात आणणेसाठी रक्कम रु. ३ कोटीची तरतुद अर्थसंकल्पात करणेत आलेली आहे.
१२)	अंध व अपंग	मिरा-भाईंदर क्षेत्रामधील शारिरीक दृष्ट्या अंध व अपंग असलेल्या नागरीकांकरिता विकासाच्या विविध योजना राबविण्यासाठी अंध व अपंग अंदाजपत्रकात रक्कम रु. १ कोटी इतकी तरतुद करण्यात आलेली आहे.
१३)	रुग्णालये व दवाखाने सुविधा	सद्या मिरा-भाईंदर शहरामध्ये एकूण १० ठिकाणी आरोग्य केंद्र सुरू असून मिरा रोड येथे स्व.राजीव गांधी हॉस्पिटल, तसेच नव्याने भाईंदर (प.) येथे पंडीत भिमसेन जोशी हॉस्पिटल दि.१०/०१/२०१६ रोजी शहरवासियांसाठी सुरू करण्यांत आलेले आहे, हि सुविधा नागरिकांसाठी सुरळीतपणे देता यावी म्हणून अंदाजपत्रकात रक्कम रु १० कोटी इतकी तरतुद करण्यात आलेली आहे.
१४)	नागरी सुविधा केंद्र	नागरिकांची कामे शिघ्रगतीने व्हावीत याद्वारे नागरिकांचा वेळ, श्रम व पैशाची बचत होऊन लोकाभिमुख प्रशासन उपलब्ध करून देणेसाठी, तसेच नागरिकांच्या सोयी सुविधा तक्रार निवारण यासाठी कर्मचा-यांना प्रशिक्षण देण्यात आलेले असून करदात्यांना आपला कर भरण्यासाठी रांगा लावून कर भरावा लागू नये म्हणून Online सुविधेबरोबरच ECS सिस्टिम सुविधा उपलब्ध करून देण्याचा मानस आहे. यासाठी अर्थसंकल्पात रक्कम रु. १ कोटी इतकी तरतुद करणेत आलेली आहे.
१५) महाराष्ट्र सुवर्ण जयंती नगरोत्थान अभियान		

	अ) महाराष्ट्र सुवर्ण जयंती पर्जन्य जलवाहीन्या	महाराष्ट्र सुवर्ण जयंती पर्जन्य जलवाहीन्या टप्पा क्र.०१ चे काम पुर्ण झालेले असून टप्पा क्र.०२ बाबत प्रस्ताव शासनाकडे मान्यतेसाठी सादर करण्यात आलेला आहे. यासाठी ७०% शासन अनुदान ३०% महानगरपालिका स्व:निधीतून खर्च करावा लागणार आहे. यासाठी यावर्षी लागणारा खर्च म्हणून अंदाजपत्रकात रक्कम रु. ११५ कोटी इतकी तरतूद करण्यात आलेली आहे.
	ब) विकास योजने अंतर्गत रस्ते बांधकाम	महाराष्ट्र सुवर्णजयंती नगरोत्थान अभियाना अंतर्गत मिरा भाईंदर शहरातील विकास योजनेतील रस्ते बांधणेबाबतचा रक्कम रु.९७.१७ कोटीचा प्रस्ताव शासनाकडे मान्यतेसाठी सादरकरण्यांत आलेला आहे.सदर प्रस्तावास शासन मान्यता प्राप्त झाल्यानंतर ७०% शासन अनुदान व ३०% महानगरपालिका हिस्सा लावावा लागणार आहे. यासाठी यावर्षी होणारा खर्च विचारात घेता रक्कम रु. ६६ कोटी इतकी तरतूद अर्थसंकल्पात करण्यांत आलेली आहे.
१६)	श्री. छत्रपती शिवाजी महाराज उन्नत मार्ग	मिरा-भाईंदर शहरास जोडणारा श्री. छत्रपती शिवाजी महाराज मार्ग हा एकमेव मार्ग असून या मार्गावरील वाहतुक कोंडीची समस्या शहरास भेडसावत असून MMRDA च्या माध्यमातून उन्नत मार्ग तयार करण्याचे प्रस्तावित असून त्यासाठी अंदाजपत्रकात कर्ज रुपाने रक्कम रु. २३० कोटी इतकी तरतूद प्रस्तावित करण्यांत आलेली आहे.
१७)	कम्युनिटी ओपन स्पेस	यामध्ये संमाजमंदिरे, जेष्ठ नागरिक विरंगुळा केंद्र, छोटी वाचनालये, बालकांचे पालनपोषण केंद्र इत्यादी खाजगी विकासांकडून विकसित करून घेण्यात येणार असल्याने महानगरपालिकेवर कुठल्याही प्रकारचा आर्थिक बोजा न पडता अशा जागा विकसित करण्याचा मानस आहे.

नागरी जीवन सुकर, सुसहय व समृद्ध करण्यास महानगरपालिका वचनबद्ध आहे. सर्व बाजूंनी शहराचा विकास साधून स्वच्छ, सुंदर व हरीत मिरा-भाईंदर बनविण्याचा माझा प्रयत्न आहे. सोबत जोडण्यांत आलेल्या महाराष्ट्र महानगरपालिका अधिनियमाचे कलम ९७(अ) नुसार सन २०१४-१५ मध्ये अर्थसहाय्य देवून पुरविलेल्या सेवांबाबतचा अहवाल पाहता तसेच महापालिकेवरील (नमुना क्र. ८ नुसार) कर्जाचे दायित्व (Liabilities) पाहता आगामी काळात कर्जाची परतफेड करणे अथवा नविन कर्ज उभारणीसाठी परतफेड क्षमता वाढविणे तसेच मुलभूत सेवा पुरविणे अडचणीचे होऊ नये यासाठी महापालिकेस स्वतःचे उत्पन्न वाढविण्याशिवाय पर्याय नाही. अंदाजपत्रकातील उत्पन्नाचे लेखाशिर्षानुसार कुठल्याही प्रकारची कर वाढ न करता अपेक्षित जमा रक्कम रु. १५३८.०० कोटी इतकी आहे. त्यानुसार अपेक्षित खर्च रक्कम रु. १५३७.८४ कोटी इतका असून रक्कम रु. १६.०० लक्ष इतक्या रकमेचे शिलकी अंदाजपत्रक सादर करण्यात येत आहे.

मा.महापौर, मा.उपमहापौर, मा.सभापती स्थायी समिती, मा.सभागृह नेते, सन्माननीय नगरसेवक, अधिकारी व कर्मचारी, शहरातील विचारवंत नागरीक, मिरा-भाईंदरची जनता व सर्व संबंधित ह्यांचे सहकार्याची मी अपेक्षा करतो, तसेच आपणाकडून जे सहकार्य लाभले व यापुढेही ते लाभेल. याबद्दल आपणा सर्वांचे आभार मानतो. धन्यवाद ! आणि प्रत्यक्ष अप्रत्यक्षरित्या मा. खासदार राजन विचारे साहेब, मा. आमदार नरेंद्र मेहता साहेब, मा. आमदार प्रताप सरनाईक साहेब, मा. आमदार मुझफ्फर हुसैन साहेब ह्यांचे आम्हाला शहराच्या विकासासाठी सहकार्य लाभलेले आहे. त्यांना मी धन्यवाद देतो. मा. सभापती महोदय मी आज बजेट सादर केलेला आहे. त्याच्यावर आपण स्टडी करायची आहे. बजेट कधी कन्टीन्ड्यू करणार ती तारीख डिक्लेअर करा तुम्ही सर्वांच्या मतांनी ठरवा.

मा. सभापती :-

आज मा. आयुक्ताकडून मी बजेट स्विकारले आहे २,३,४ तारखेला सर्व सन्मा. सदस्य बसून त्याच्यावर विचार विनिमय करू.

मा. आयुक्त :-


सर्वात महत्वाचा मुद्दा म्हणजे कसली ही करवाढ नसलेला आणि खाजगीकरणातून विकास साधणारा असा आपला हा अर्थसंकल्प आहे म्हणजे बनवण्याचा प्रयत्न केला आहे. भविष्यामध्ये खर्चाचे प्रमाण वाढत चालले आहे. आपण वेगवेगळ्या सुविधा देतो हे सर्व विचारात घेऊन मा. स्थायी समितीस आणि मा. महासभेने त्याच्यावर विचार करणे काळाची गरज आहे. आपल्याला काहीन काही गोष्टी वाढवल्याशिवाय चालणार नाही. खर्च वाढत जाणार उत्पन्न ह्याच ठिकाणी उभे आहे त्याची जोड लागली नाही तर डोलारा कोसळून जाणार. पूढच्या वर्षी इलेक्शन आहे. तुम्ही वाढवणार नाही हे आम्हाला माहित आहे. पुढच्या वर्षी इलेक्शन झाल्यावर बजेट जोरात करायला पाहिजे. तसे आपण मालमत्तेच्या रिव्हिजन साठी सात कोटीचे बजेट गेल्यावर्षी ठेवले होते परंतु शासनाकडून एक आदेश आला की मालमत्तेच्या रिव्हिजनसाठी आम्ही एक एजन्सी नेमतो की सर्व्हे कसा करायचा त्याच्याबद्दल त्याच्या स्तरावर चालले आहे. की एकत्रीत महाराष्ट्रामध्ये एक मॉडल दयायचे त्याच्यामूळे आपण थांबलो होते पण ते मार्चपर्यंत झाले नाही म्हणून आपल्यालाही काही करता आले नाही. पूढच्या वर्षी त्याची वाट न बघता त्याच्यात काही तरी सुधारणा होईल.

मा. सभापती :-

आजची सभा संपली असे मी जाहिर करतो.

(सभा संपल्याची वेळ सायं. ४.०० वाजता.)

सही/-
सभापती
स्थायी समिती
मिरा भाईंदर महानगरपालिका



नगरसचिव
मिरा भाईंदर महानगरपालिका